

14 दिन बाद बरसे बदरा रिमझिम व मध्यम बारिश से सोयाबीन को संजीवनी

शुजालपुर में अब तक लगभग 10 इंच बारिश हुई

शुजालपुर। करीब 14 दिनों के लंबे इंतजार के बाद मंगलवार को क्षेत्र में मानसून फि र मेहरबान हुआ। मध्य रात्रि के बाद शुरू हुआ बारिश का दौर सुबह लगभग 10 बजे तक जारी रहा। इस दरमियान रिमझिम और मध्यम बारिश हुई। इस बारिश से खेतों में पर्याप्त नमी लौट आई और सूखे की मार झेल रही सोयाबीन की फसल को बड़ी राहत मिली। हालांकि इतनी लम्बी खेच के कारण सोयाबीन के पौधों की बढ़त पर असर हुआ है और इसका प्रभाव उत्पादन पर भी दिखाई दे सकता है। पिछले दो सप्ताह से बारिश नहीं होने के कारण किसान चिंतित थे। खेतों में नमी समाप्त होने लगी थी और सोयाबीन के पौधे पीले पड़ने लगे थे। कई स्थानों पर फसल की बढ़वार रुक गई थी, जिससे उत्पादन प्रभावित होने की आशंका बढ़ी है, ऐसे में मंगलवार की बारिश किसानों के लिए किसी संजीवनी से कम नहीं रही। किसानों का कहना है कि यदि आने वाले दिनों में भी नियमित बारिश होती रही तो फ सल फि र से अच्छी स्थिति में आ सकती है। भू संसाधन प्रबंधन कार्यालय के अनुसार 1 जून से 21 जुलाई तक शुजालपुर में 261 एमएम, कालापीपल में 243, गुलाना में 278, पोलायकलां में 310, अवटिपुर बड़ोदिया में 276, शाजापुर में 285 तथा मोहन बड़ोदिया तहसील क्षेत्र में 289 एमएम बारिश दर्ज हुई है। वर्ष भर का सामान्य बारिश का आंकड़ा 9८8 एमएम माना जाता है।

जीरकॉन इथेनॉल प्लांट के बाहर ग्रामीणों का कानड़ मार्ग पर चक्काजाम

आगर मालवा। आगर-मालवा जिले के कानड़ मार्ग स्थित जीरकॉन कंपनी के इथेनॉल प्लांट के बाहर मंगलवार दोपहर ग्रामीणों ने चक्काजाम कर दिया। सड़क पर अव्यवस्थित खड़े भारी वाहनों से लग रहे ट्रैफिक जाम और प्लांट से निकल रहे दूषित पानी की समस्या को लेकर ग्रामीणों ने प्रदर्शन किया। चक्काजाम के कारण सड़क के दोनों ओर वाहनों की लंबी कतारें लग गईं और यातायात ठप हो गया। ग्रामीणों का आरोप है कि प्लांट के बाहर रोजाना भारी वाहन बेतरतीब ढंग से खड़े रहते हैं, जिससे दुर्घटनाओं का खतरा बना रहता है। इसके अलावा प्लांट का गंदा पानी नालों के जरिए खेतों और जलाशयों में मिल रहा है, जिससे पेयजल स्रोत दूषित हो रहे हैं। एक दिन पहले ही सेमली और कुण्डला खेड़ा के ग्रामीणों ने इस संबंध में कलेक्टर को ज्ञापन भी सौंपा था। चक्काजाम की सूचना मिलते ही यातायात सूबेदार जगदीश यादव पुलिस बल के साथ मौके पर पहुंचे। उन्होंने ग्रामीणों की समस्याएं सुनकर कंपनी प्रबंधन को सड़क से वाहन हटाने और यातायात सुचारु रखने के निर्देश दिए। अधिकारियों द्वारा स्थायी समाधान का आश्वासन मिलने के बाद ग्रामीणों ने प्रदर्शन समाप्त कर दिया और मार्ग पर आवागमन बहाल हो सका।

सगे भाई ने ही घर से चुराई चांदी, शराब की लत ने बनाया चोर, सुंदरसी पुलिस ने पकड़ा

अकोदिया। अकोदिया क्षेत्र की सुंदरसी पुलिस ने ग्राम घटियाखुर्द में हुई चोरी की वारंदात का चार दिनों में खुलासा कर दिया है। चोरी करने वाला कोई बाहरी व्यक्ति नहीं, बल्कि शराब की लत का शिकार फरियादी का सगा भाई ही निकला। आरोपी ने पैसे की जरूरत और शराब के नशे में इस वारंदात को अंजाम दिया था। पुलिस ने आरोपी को गिरफ्तार कर उसके पास से चोरी की गई 95 हजार रुपये मूल्य की पूरी चांदी बरामद कर ली है। जानकारी के अनुसार, घटियाखुर्द निवासी कैलाश पिता बौदूलाल चौहान ने 17 जुलाई को थाने में शिकायत दर्ज कराई थी कि उसके घर से करीब 500 ग्राम चांदी (कीमत लगभग 95 हजार रुपये) चोरी हो गई है। मामले की गंभीरता को देखते हुए थाना प्रभारी मनीषा शर्मा के नेतृत्व में एक विशेष टीम गठित कर जांच शुरू की गई।

महिला से छेड़छाड़, जान से मारने की धमकी के आरोपियों को 2 साल का सश्रम कारावास

शाजापुर। जिले के जाईहेड़ा गांव में महिला से छेड़छाड़ और जान से मारने की धमकी देने के मामले में अदालत ने दो आरोपियों को दोषी ठहराते हुए सजा सुनाई है। न्यायिक मजिस्ट्रेट प्रथम श्रेणी ने आरोपी मुलायम और शुभम को आईपीसी की विभिन्न धाराओं के तहत 2-2 साल के सश्रम कारावास और जुर्माने की सजा सुनाई है। अतिरिक्त जिला लोक अभियोजन अधिकारी प्रतीक श्रीवास्तव के अनुसार, घटना 21 फरवरी 2022 की है। पीड़िता अपनी बहन के साथ खेत से गुजर रही थी, तभी रास्ते में खड़े वाहन को हटाने पर आरोपियों ने विवाद शुरू कर दिया। इस दौरान मुलायम और शुभम ने महिला का हाथ पकड़कर छेड़छाड़ की और बीच-बचाव करने पहुंची बुआ को जान से मारने की धमकी दी। घटना के बाद पीड़िता की शिकायत पर पुलिस ने प्रकरण दर्ज कर मामला अदालत में पेश किया। सुनवाई के दौरान अभियोजन पक्ष द्वारा प्रस्तुत साक्ष्यों और गवाहों के आधार पर न्यायालय ने दोनों आरोपियों को दोषी करार दिया। मामले में अभियोजन की ओर से सहायक जिला लोक अभियोजन अधिकारी ममता पाराशर ने पेरवी की।

राहुल गांधी की गिरफ्तारी पर कांग्रेस का प्रदर्शन, केंद्रीय शिक्षा मंत्री के इस्तीफे की मांग

शाजापुर। शाजापुर में जिला कांग्रेस के कार्यकर्ताओं ने लोकसभा में नेता प्रतिपक्ष राहुल गांधी की गिरफ्तारी के विरोध में बस स्टैंड स्थित पार्टी कार्यालय के सामने प्रदर्शन किया। रात 8:30 बजे से 10 बजे तक चले इस प्रदर्शन में कार्यकर्ताओं ने केंद्र सरकार और प्रधानमंत्री नरेंद्र मोदी के खिलाफ नारेबाजी की। प्रदर्शनकारी बस स्टैंड से निकलकर शहरी हाईवे स्थित ट्रैफिक प्वाइंट पहुंचे, जहां उन्होंने सड़क पर बैठकर विरोध जताया और चक्काजाम करने की कोशिश की। कुछ कार्यकर्ताओं ने सड़क पर दंडवत होकर आंदोलनरत छात्रों पर लाठीचार्ज न करने और केंद्रीय शिक्षा मंत्री धर्मेंद्र प्रधान के तुरंत इस्तीफे की मांग की विरोध प्रदर्शन की सूचना मिलते ही एसडीओ, तहसीलदार और भारी संख्या में पुलिस बल मौके पर पहुंच गया। पुलिस की मौजूदगी में कार्यकर्ताओं ने बस स्टैंड कार्यालय पहुंचकर प्रदर्शन समाप्त किया।

दैनिक अवन्तिका

अखबार की निम्न स्थानों पर एजेंसी बदलना है

झारंडा, बेरछा, चौमा डाक बंगला, हाटपिपलिया, कालापीपल, खेड़ा खजूरिया, माचलपुर, खिलचौपुर, मंडावदा, मेघनगर, माकंडीन, नरसिंहगढ़, बुरहानपुर, पेटलावद, झाबुआ, रानापुर, मनावर, सुवासरा, सोयतकलां में एजेंसी देना है।

मौका न चूकें, अंतिम अवसर 31 जुलाई

सम्पर्क करें

दैनिक अवन्तिका कार्यालय


2, रानी लक्ष्मीबाई मार्ग, उज्जैन

0734-4041777, मोबा. 9977755777

राहुल गांधी की गिरफ्तारी का विरोध

कांग्रेस कार्यकर्ताओं ने कलेक्ट्रेट के सामने दिया धरना, भाजपा लोकतंत्र कमजोर करने की कोशिश कर रही

दैनिक अवन्तिका ➡ आगर मालवा



आगर-मालवा में जिला कांग्रेस कमेटी के नेतृत्व में कार्यकर्ताओं ने राहुल गांधी की गिरफ्तारी के विरोध में प्रदर्शन किया। कलेक्ट्रेट कार्यालय के सामने करीब डेढ़ घंटे तक धरना देकर केंद्र सरकार के खिलाफ नारेबाजी की गई। प्रदर्शनकारियों ने गिरफ्तारी को लोकतांत्रिक मूल्यों के विपरीत बताते हुए विरोध दर्ज कराया।

कांग्रेस नेताओं ने आरोप लगाया कि केंद्र सरकार विपक्ष की आवाज दबाने का प्रयास कर रही है। उनका कहना था कि जनहित के मुद्दों को उठाने पर विपक्षी नेताओं के खिलाफ कार्रवाई की जा रही है, लेकिन कांग्रेस लोकतांत्रिक अधिकारों की रक्षा के लिए अपना संघर्ष जारी रखेगी।

गौरक्षा सेना ने कसी कमर, बारिश में गोवंश की सुरक्षा के लिए वीरेंद्रसिंह और धर्मेंद्र बना बने संरक्षक

दैनिक अवन्तिका ➡ शाजापुर

बारिश के मौसम में अक्सर बेसहारा गोवंश सड़क दुर्घटनाओं और मौसमी बीमारियों का शिकार हो जाते हैं। इस गंभीर समस्या को देखते हुए शाजापुर में गौरक्षा सेना ने गोवंश की रक्षा और उनके त्वरित उपचार के लिए एक व्यापक कार्ययोजना तैयार की है। संगठन ने पूरे जिले में अपना विस्तार करने और अपातकालीन स्थितियों से निपटने के लिए एक मजबूत नेटवर्क बनाने की शुरुआत कर दी है।

इसी महीने में गौउपचार केंद्र कांजी हाउस में संगठन की एक विशेष बैठक आयोजित की गई, जिसका विधिवत शुभारंभ गौमाता की पूजा-अर्चना के साथ किया गया। बैठक को संबोधित करते हुए गौरक्षा सेना के सचिव प्रतीक सक्सेना ने बताया कि मौनसून के दौरान घायल होने वाले गोवंश को



बिना किसी देरी के चिकित्सा सुविधा उपलब्ध कराने के लिए, क्षेत्रवार टीमों का गठन कर दिया गया है। नई व्यवस्था के तहत घोबी चौराहा से मझनिया जोड़ तक अर्जुन राजपूत के नेतृत्व में टीम रेस्क्यू अभियान संभालेगी। गिरवर एवं पतौली बायपास क्षेत्र में अशोक खॉंकी, लोकेश दरिया और नरेंद्र नावा पतौली को उपचार व्यवस्था की जिम्मेदारी सौंपी गई है। इसी प्रकार, शाजापुर नगर क्षेत्र का जिम्मा हर्षित परमार, अश्वय गुर्जर, शिवम बिरथरे, सुमित गोस्वामी,

शाजापुर में होटल संचालक से 95 हजार की ठगी रिश्तेदार बनकर फोन पर खातों में पैसे ट्रांसफर करवाए, शिकायत दर्ज

दैनिक अवन्तिका ➡ शाजापुर

शाजापुर शहर के करेड़ी नाका क्षेत्र में एक होटल संचालक साइबर ठगी का शिकार हो गया। आरोपी ने रिश्तेदार बनकर होटल संचालक से 95 हजार रुपए अपने खातों में ट्रांसफर करवा लिए। पीड़ित को ठगी का पता तब चला जब उसने अपना बैंक खाता चेक किया। पुलिस ने अज्ञात आरोपी के खिलाफ मामला दर्ज कर जांच शुरू कर दी है।

पुलिस से मिली जानकारी के अनुसार, फरियादी सोनारसिंह पिता पर्वतसिंह राजपूत (36) शाजापुर के बरगुंडा मोहल्ला गिरवर निवासी हैं और करेड़ी नाका पर होटल का संचालन करते हैं। 12 जुलाई की शाम करीब 7 बजे सोनारसिंह अपनी दुकान पर थे, तभी उनके जीजाजी भंवरसिंह राजपूत का फोन

आया। भंवरसिंह ने बताया कि उनके खाते में रुपए ट्रांसफर नहीं हो पा रहे हैं, इसलिए सोनारसिंह अपने खाते में रुपए डलवा लें। कुछ देर बाद एक अज्ञात व्यक्ति ने सोनारसिंह को फोन किया और खुद को भंवरसिंह का जीजाजी बताया। आरोपी ने पहले सोनारसिंह के खाते में 10 रुपए भेजे, जिससे पीड़ित को उस पर भरोसा हो गया। इसके बाद आरोपी ने 35 हजार रुपए भेजने का मौसज दिखाकर सोनारसिंह से एक नंबर पर 15-15 हजार रुपए लिए। बाद में, आरोपी ने खुद के अस्पताल में होने की बात कहते हुए 60 हजार रुपए भेजने का झंसा दिया। इस बार उसने सोनारसिंह से 30 हजार और 35 हजार रुपए एक अन्य नंबर पर ट्रांसफर करवा लिए। इस तरह कुल मिलाकर पीड़ित ने 95 हजार रुपए आरोपी के बताए खातों में भेज दिए।

सारंगपुर में तीसरे दिन भी बारिश जारी, उमस से राहत, अगले चार दिन रुक-रुककर बारिश की संभावना

सारंगपुर। सारंगपुर शहर और ग्रामीण क्षेत्र के विभिन्ना हिस्सों में बुधवार को लगातार तीसरे दिन रुक-रुककर बारिश हुई। कहीं तेज तो कहीं हल्की वर्षा दर्ज की गई। बारिश से लोगों को उमस भरी गर्मी से राहत मिली, वहीं किसानों को खरीफ फसलों के

लिए पर्याप्त नमी मिलने की उम्मीद बढ़ी है।

सारंगपुर तहसील से प्राप्त जानकारी के अनुसार तहसील क्षेत्र में बीते 24 घंटे में दर्ज हुई 41.2 एमएम बारिशके साथ अब तक एक जून से 22 जुलाई तक 52 दिनों में 15.21 इंच औसत वर्षा दर्ज हो चुकी है।

दैनिक अवन्तिका ➡ शुजालपुर

आल इंडिया दारुल कजा एवं इफ्ता कमेटी के अध्यक्ष तथा शहर काजी शुजालपुर प्रोफेसर डॉ. काजी एस रहमान ने मध्य प्रदेश विधानसभा में समान नागरिक संहिता यूसीसी विधेयक पारित होने का स्वागत करते हुए इसे प्रदेश सरकार का ऐतिहासिक और क्रांतिकारी कदम बताया है। जारी बयान में डॉ. रहमान ने कहा कि समान नागरिक संहिता लागू होने से प्रदेश के सभी नागरिकों में समानता की भावना मजबूत होगी और महिलाओं के अधिकारों को संरक्षण मिलेगा। उन्होंने कहा कि जिस प्रकार केंद्र सरकार द्वारा तीन तलाक पर प्रतिबंध लगाए जाने के बाद मुस्लिम महिलाओं की स्थिति में

सुधार देखने को मिला, उसी प्रकार समान नागरिक संहिता के प्रभावी क्रियान्वयन से भविष्य में महिलाओं, विशेषकर मुस्लिम महिलाओं को भी व्यापक लाभ मिलेगा। उन्होंने कहा कि इस कानून से महिलाओं को संपत्ति में समान अधिकार मिलने का मार्ग प्रशस्त होगा, बहुविवाह जैसी प्रथाओं पर नियंत्रण लगेगा तथा पारिवारिक मामलों में एकरूपता आएगी। साथ ही विभिन्न धर्मों के लोगों के लिए गोद लेने संबंधी समान कानूनी व्यवस्था भी सुनिश्चित हो सकेगी। डॉ. रहमान ने कहा कि समान नागरिक संहिता सामाजिक समरसता और न्याय की दिशा में महत्वपूर्ण पहल है। उन्होंने समाज के लोगों से अपील की कि वे किसी भी प्रकार के भ्रम या बहकावे में न आए तथा कानून के प्रावधानों को समझकर उनका ईमानदारी से पालन करें। उन्होंने विश्वास व्यक्त किया कि यह कानून प्रदेश में सामाजिक सुधार और लैंगिक समानता को नई दिशा प्रदान करेगा।

देवास में भी प्रदर्शन

देवास में कांग्रेस कार्यकर्ताओं ने मंगलवार रात नीट पेपर लीक मामले को लेकर दिल्ली में राहुल गांधी और अन्य कांग्रेस नेताओं की हिरासत के विरोध में प्रदर्शन किया। कार्यकर्ताओं ने केंद्र सरकार के खिलाफ नारेबाजी की और पोस्टर जलाए। प्रदर्शन रात करीब 9:30 बजे शहर के मंडूक पुष्कर तालाब क्षेत्र से शुरू हुआ। यहां बड़ी संख्या में कांग्रेस कार्यकर्ता जुटे और धरना-प्रदर्शन किया। इसके बाद उन्होंने रैली निकाली, जो सयाजी द्वार पहुंची। सयाजी द्वार पर कार्यकर्ताओं ने केंद्र सरकार के नेताओं के पोस्टर जलाकर विरोध जताया। इस दौरान केंद्र सरकार के खिलाफ नारेबाजी भी की गई। प्रदर्शन में शहर कांग्रेस अध्यक्ष प्रयास गौतम सहित कई पदाधिकारी और बड़ी संख्या में कांग्रेस कार्यकर्ता मौजूद रहे।

चिकित्सालय में गाय की रोटी योजना शुरू, बचा भोजन पहुंचेगा गोशाला

आगर मालवा। जिला चिकित्सालय आगर मालवा में रोगी कल्याण समिति की पहल पर मंगलवार को गाय की रोटी योजना का शुभारंभ किया गया। योजना का उद्देश्य भोजन की बर्बादी रोकना, अन्न का सम्मान करना और बचे हुए खाद्य पदार्थों का सदुपयोग सुनिश्चित करना है। यह पहल जिला कलेक्टर एवं रोगी कल्याण समिति की अध्यक्ष प्रीति यादव के निर्देश पर की गई। कार्यक्रम की अध्यक्षता विधायक प्रतिनिधि एवं रोगी कल्याण समिति सदस्य पारस जैन ने की। इस मौके पर सिविल सर्जन एवं मुख्य अस्पताल अधीक्षक डॉ. मनीष कुरील विशेष रूप से उपस्थित थे। इसमें जिला चिकित्सालय परिसर के 10 प्रमुख स्थानों पर बड़ी बाल्टियां रखी गई हैं। इनमें मरीजों के परिरजों द्वारा बचा हुआ भोजन और फलों के छिलके एकत्र किए जाएंगे, जिन्हें नियमित रूप से गोशाला तक पहुंचा जाएगा। पारस जैन ने कहा कि अन्न जीवन का सबसे मूल्यवान धन है और उसका अपमान नहीं होना चाहिए। बचा हुआ भोजन इधर-उधर फेंकने के बजाय उसका सदुपयोग करना सभी की जिम्मेदारी है। कार्यक्रम में डॉ. शशांक सक्सेना, डॉ. गोपाल कृष्णा, डॉ. सरदार इस्की, डॉ. विशाल अग्रवाल, डॉ. संदीप नहाटा, डॉ. आलोक सक्सेना, डॉ. राहुल गौड़ सहित अस्पताल का चिकित्सा एवं कार्यालयीन स्टाफ मौजूद रहा।

समान नागरिक संहिता बिल ऐतिहासिक और युगांतरकारी कदम- शहर काजी सभी नागरिकों में समानता की भावना मजबूत होगी

कन्नौद : संपत्ति विवाद में बेटे ने पिता की उस्तरे से गला रेतकर की हत्या

देवास। कन्नौद थाना क्षेत्र के ग्राम चपलासा में मंगलवार को संपत्ति विवाद के चलते एक बेटे ने पिता की हत्या कर



दी। घटना की सूचना डायल 112 पर मिलने के बाद पुलिस पहुंची और आरोपी को हिरासत लिया। फरियादी आशीष गोस्वामी ने बताया कि उसके दादाजी माधवपुरी गोस्वामी ने करीब आठ वर्ष पहले अपनी संपत्ति तीनों पुत्रों में बराबर बांट दी थी। उसके पिता और छोटे चाचा का पहले ही निधन हो चुका है, जबकि बीच वाले चाचा जगदीशपुरी गोस्वामी अपने पिता के साथ रहते थे। परिजन के अनुसार जगदीशपुरी शराब का आदी है और कोई काम-धंधा नहीं करता। आशीष ने पुलिस को बताया कि जगदीशपुरी अपने पिता पर चाकू-उत्तरे जैसे धारदार हथियार से हमला कर रहा था। दोनों को आता देख आरोपी हथियार लेकर मौके से भाग गया। जब आशीष और उसकी पत्नी घर के अंदर पहुंचे तो माधवपुरी गोस्वामी खाट पर पड़े थे। मामले की विस्तृत जांच जारी है।

पुलिसकर्मों के बेटे पर 14.50 लाख की धोखाधड़ी का आरोप

देवास। देवास में एक महिला ने पुलिस अधीक्षक को शिकायत दी है। महिला ने आरोप लगाया है कि एक पुलिसकर्मों के बेटे ने उससे और उसके बेटे से कुल 14.50 लाख रुपए की धोखाधड़ी की है। महिला का कहना है कि पैसे मांगने में पुलिसकर्मों पिता ने उन्हें धमकाया और झूठे मामले में फंसाने की चेतावनी दी। बिहारीगंज निवासी शिकायतकर्ता शारदा मौर्य ने अपने आवेदन में बताया कि आरोपी युवक उनके बेटे का मित्र था और वर्षों से उनके परिवार के सदस्य की तरह घर आता-जाता था। विश्वास में लेकर उसने विभिन्न बहानों से पैसे उधार लिए। इनमें पिता के इलाज, रजिस्ट्री छुड़ाने और कपड़े की दुकान में माल भरने जैसे कारण शामिल थे। शारदा मौर्य के अनुसार, उन्होंने स्वयं लगभग 13 लाख रुपए दिए, जबकि उनके बेटे ने दो किश्तों में 1.50 लाख रुपए दिए। इस प्रकार कुल 14.50 लाख रुपए की राशि नकद और ऑनलाइन माध्यम से दी गई। महिला का दावा है कि पांच महीने से अधिक समय बीत जाने के बाद भी यह राशि वापस नहीं की गई है। इस संबंध में डीएसपी बबौता बामनिया ने बताया कि आवेदन प्राप्त हो गया है और जांच के बाद आगे की कार्रवाई की जाएगी।

अकोदिया में मामूली बात पर हुई कहासुनी, सिर और हाथ-पैर में चोट

अकोदिया। शाजापुर जिले के सलसलाई थाना क्षेत्र के ग्राम मुडलाय में मंगलवार देर रात दो पक्षों के बीच हिंसक झड़प हो गई। इस दौरान लाठी-डंडे चले, जिसमें ग्राम सरपंच रमेशचंद्र सहित दोनों पक्षों के कई लोग घायल हो गए। गंभीर रूप से घायल सरपंच को शाजापुर जिला अस्पताल रेफर किया गया है। पुलिस से मिली जानकारी के अनुसार, विवाद की शुरुआत ग्राम सरपंच रमेशचंद्र के पुत्र पप्पू और दूसरे पक्ष के सतीश पिता केसर सिंह के बीच किसी बात को लेकर हुई कहासुनी से हुई। देखते ही देखते यह कहासुनी बढ़ गई और दोनों पक्ष आमने-सामने आ गए। दूसरे पक्ष से सतीश पिता केसर सिंह और भगवतीबाई पति केसर सिंह भी घायल हुए हैं।

जाहिर सूचना

एतद् द्वारा सर्वसाधारण को सूचित किया जाता है कि, मेरे पश्क़ार ने विक्रेता-श्री मंजू खात पिता श्री सत्तार खान, निवासी-17, लाला लाजपतराय मार्ग, गली नंबर-3 उज्जैन (म.प्र.) के स्वाँमिँय एवं आँपिँयत का एक फ़िहोस्ट राईट्स का भूखण्ड/भवन क्रमांक-17, लाला लाजपतराय मार्ग, गली नंबर-3, उज्जैन (म.प्र.) में स्थित होकर कुल क्षेत्रफल 504.00 वर्गफीट हैं। उक्त भवन के मूल स्वामी श्री मंजूर खात पिता श्री सत्तार खान का स्वर्गवास हो जाने के पश्चात उनके वैध उत्तराधिकारियों को विधिवत उत्तराधिकार में प्राप्त हुआ एवं वर्तमान में सभी वैध उत्तराधिकारी उक्त भवन के वैध आरिसान ही इस भवन को विक्रय कर रहें हैं। उक्त भूखण्ड के तल-मंजिल तक भवन निर्मित होकर आवासीय क्षेत्र में स्थित होकर आवासीय उपयोग का है। उक्त भूखण्ड/भवन को भारमुक्त क्रय करने हेतु विक्रेतागण के कह अनुसार बयाना राशि का भुगतान विक्रेतागण के हित में कर के विक्रय अनुबंध पत्र संपादित करवा लिया हैं। उक्त भूखण्ड/भवन पर किसी भी व्यक्तिों, संस्था, बैंक, वित्तिय संस्था या किसी भी अन्य प्रकार से किसी का कोई भी हित, हक, ऋण भार, चार्ज आपत्ति हो तो इस प्रकाशन के 7 (सात) दिवस के अंदर लेखी प्रमाण सहित मेरे कार्यालय में मिलें एवं संपर्क करें अन्यथा बाद मियाद विक्रय-पत्र का पंजीयन करवा लिया जावेगा व किसी प्रकार की आपत्ति मेरे पश्क़ार व उपरोक्त संपत्ति के विक्रय पर बंधनकारक नहीं रहेगी व आपत्ति शून्य मानी जावेगी। सूचित हो। इति दिनांक-22/07/2०2६

एडवोकेट मो. शाकिर शेख

A-5/5, महाकाल वाणिज्यिक केन्द्र, नानाखेडा, उज्जैन, म.प्र. मोबा. नं. 7049885353

कार्यालय नगर परिषद पोलायकलां, जिला-शाजापुर (म.प्र.)

क्रमांक/ई-टेण्डर/2026/1349-1351

ई-निविदा आमंत्रण सूचना

निम्नलिखित कार्य हेतु केन्द्रीयकृत प्रणाली में पंजीकृत ठेकेदारों से ऑनलाइन निविदायें आमंत्रित की जाती हैं। निविदा का विस्तृत विवरण वेबसाइट <http://www.mptenders.gov.in> पर देखा जा सकता हैं।

क्र.	ई-टेण्डर क्रमांक जारी दिनांक	कार्य का नाम	कार्य की समयावधि एवं लगात	निविदा प्रपत्र का मूल्य एवं EMD	निविदा की अंतिम तिथि
1	2026_UAD_523148_1 21.07.2026	वाई क्रमांक 03 में श्री गणपतसिंह के मकान से श्री गौरीशंकर के मकान तक सीसी रोड निर्माण	1. 3 माह (वर्षा ऋतु सहित) 2. 1,6,३,6,1,22	1. 2,000 2. 12,271	20-08-26
2	2026_UAD_523149_1 21.07.2026	वाई क्रमांक 12 में श्री रमेश पत्रकार के मकान से नाले तक आरसीसी नाली निर्माण	1. 3 माह (वर्षा ऋतु सहित) 2. 7,61,231	1. 2,000 2. 7,612	05-08-26
3	2026_UAD_523151_1 21.07.2026	वाई क्रमांक 07 में श्री राधेश्याम के मकान से श्री निलेश के मकान तक सीसी रोड निर्माण	1. 3 माह (वर्षा ऋतु सहित) 2. 5,05,350	1. 2,000 2. 5,054	05-08-26

- निविदा से संबंधित किसी भी प्रकार के संशोधन का प्रकाशन ऑनलाइन <http://www.mptenders.gov.in> की वेबसाइट पर ही किया जावेगा, पृथक से समाचार पत्र में प्रकाशननहीं किया जावेगा।
- निकाय के पास राशि की उपलब्धता होने पर ही भुगतान किया जावेगा।

(पवन राजकुमार)
अध्यक्ष
नगर परिषद पोलायकलां

(भगवानसिंह भिलाला)
मुख्य नगर पालिका अधिकारी
नगर परिषद पोलायकलां

